



2026 елның «29» гыйнвары

99 номер

КАРАР

**Лаеш муниципаль районы территориясендә урнашкан балалар уен һәм спорт
мәйданчыкларын тикшерү буенча Лаеш муниципаль районының ведомствоара
комиссиясен төзү турында.**

"Россия Федерациясендә жирле үзидарә оештыруның гомуми принциплары турында"
2003 елның 06 октябрендәге 131-ФЗ номерлы Федераль законның 16 статьясындагы
1 өлешенен 20 пункты нигезендә Лаеш муниципаль районы Башкарма комитеты балигъ
булмаганнарның Лаеш муниципаль районы территориясендәге балалар уен һәм спорт
мәйданчыкларында имгәнүләрен булдырмау максатларында КАРАР БИРӘ:

1. Лаеш муниципаль районы территориясендә урнашкан балалар уен һәм спорт
мәйданчыкларын тикшерү буенча Лаеш муниципаль районының ведомствоара
комиссиясен төзөргә һәм аның составын расларга (1 нче кушымта).

2. Лаеш муниципаль районы территориясендә урнашкан балалар уен һәм спорт
мәйданчыкларын тикшерү буенча Лаеш муниципаль районы ведомствоара комиссиясе
эше турында Нигезләмәне (2 нче кушымта) расларга.

3. Әлеге карарны Интернет телекоммуникация челтәрендәге Татарстан
Республикасы хокукый мәгълүмат рәсми порталында <http://pravo.tatarstan.ru>. веб-адресы
буенча һәм интернет телекоммуникация челтәрендәге Татарстан Республикасы
Муниципаль берәмлекләре Порталында урнаштырылган Татарстан Республикасы Лаеш
муниципаль районының рәсми сайтында- <http://laishevo.tatarstan.ru>. веб-адресы буенча
бастырып чыгарырга.

4. Әлеге карарның үтәлешен тикшереп торуны Татарстан Республикасы Лаеш
муниципаль районы Башкарма комитеты җитәкчесенен социаль мәсьәләләр буенча
беренче урынбасарына йөкләргә.

**Лаеш муниципаль районы территориясендә урнашкан балалар уен һәм
спорт мәйданчыкларын тикшерү буенча Лаеш муниципаль районының
ведомствоара комиссиясе составы**

- | | | | |
|----|------------------------------|---|--|
| 1. | Гарифуллин Рамил Таһир улы | - | Район Башкарма комитеты жетәкчесе - комиссия рәисе |
| 2. | Карсалов Андрей Геннадьевич | - | Район Башкарма комитетының социаль мәсьәләләр буенча жетәкчесенең беренче урынбасары - комиссия рәисе урынбасары |
| 3. | Сергеева Анастасия Сергеевна | - | Район Башкарма комитетының яшьләр эшләре, спорт һәм туризм бүлеген башлыгы-секретаре |
- Комиссия әгъзалары:
- | | | | |
|-----|------------------------------|---|---|
| 4. | Шитов Иван Петрович | - | Район Башкарма комитетының инфраструктура үсеше буенча жетәкче урынбасары |
| 5. | Хөсәенов Лия Илдус кызы | - | Татарстан Республикасы Лаеш муниципаль районының Мәгариф идарәсенең башлыгы |
| 6. | Хисматова Эльвира Винер кызы | - | Районның мәхкәмә һәм җир мөнәсәбәтләре палатасы рәисе |
| 7. | Зотин Ратмир Юсупович | - | Район Башкарма комитетының торак фондын ТҖХ, төзелеш һәм исәпкә алу бүлеген башлыгы |
| 8. | Карсалов Алексей Петрович | - | Район Башкарма комитетының архитектура һәм шәһәр төзелеше бүлеген башлыгы |
| 10. | | - | Районның җирлек башлыклары (килешү буенча) |
| 11. | | | Идарәче компанияләр һәм ТСЖ жетәкчеләре (килешү буенча) |

НИГЕЗЛӘМӘ

Лаеш муниципаль районы территориясендә урнашкан балалар уен һәм спорт майданчыкларын тикшерү буенча Лаеш муниципаль районы ведомствоара комиссиясе эше турында

I. Гомуми нигезләмәләр

1.1 Лаеш муниципаль районының балалар уен һәм спорт майданчыкларын тикшерү буенча ведомствоара комиссиясе (алга таба — Комиссия) балалар уен һәм спорт майданчыкларындагы житешсезлекләрне ачыклау һәм бетерүгә, эксплуатацияләгәндә куркынычсызлык буенча контрольне тәмин итүгә, шулай ук майданчыкларда уен һәм спорт жиһазларының техник торышының куркынычсызлык таләпләренә туры килүен бәяләүгә юнәлдерелгән тикшерүләр үткөрү максатында төзелә.

1.2. Комиссия үз эшендә барлык типтагы жиһазларны монтажлаганда һәм эксплуатацияләгәндә иминлекнең гомуми таләпләрен билгели торган норматив документларга, әлеге Нигезләмәгә таяна.

II. Комиссиянең төп бурычлары

2.1. Лаеш муниципаль районының гомуми файдаланудагы территорияләрендәге спорт объектларын һәм корылмаларын, уен комплексларын (уен майданчыкларын) аларның куркынычсызлык таләпләренә туры килү-килмәвен тикшерү.

2.2. Лаеш муниципаль районы территориясендә балалар уен һәм спорт майданчыкларындагы житешсезлекләрне бетерү буенча таләпләр эшләү.

2.3. Балалар уен майданчыкларының һәм спорт майданчыкларының төзек булмаган элементларын, аларны төзәтеп булмый торган төзексезлекләр булганда сүтү турында карарлар кабул итү.

2.4. Балалар өчен уен һәм спорт жиһазларын киләчәктә кулланырга яраксыз дип тану турында карар кабул итү.

III. Комиссия Вәкаләтләре

3.1. Комиссия уен һәм спорт жиһазларын комплекслы тикшерә (аның техник торышын, конструкциянең бөтенлеген, эретеп ябыштырылган жөйләрнең,

беркетү һәм беркетү детальләренен торышын, жайланманың ышанычлылыгын, лак-буяу өслекләренен сыйфатын, габарит үлчәмнәрен һәм тышкы кыяфәтен тикшерә).

3.2. Тикшерү тәмамланганнан соң комиссия бәяләмә (акт) рәвешендә карар чыгара, анда уен һәм спорт жиһазларының техник торышының тиешле чаралар күрү максатында техник жайга салу өлкәсендә Россия Федерациясенең Закон чыгару һәм башка норматив хокукый актларына туры килүе (туры килмәве) турында нигезле нәтижәләр булырга тиеш.

3.3. Комиссия кабул иткән карар белән килешмәгән әгъзалары үзләренен карарга кушып бирелә торган аерым фикерләрен язма рәвештә баян итәргә хокуклы.

3.4. Комиссия карарларны билгеләнгән компетентлык чикләрендә һәм гамәлдәге законнар нигезендә кабул иткән өчен җаваплы була.

IV. Комиссия составы, аны төзү тәртибе һәм комиссия әгъзалары вәкаләтләре

4.1. Комиссия комиссия рәисеннән, комиссия рәисе урынбасарыннан, комиссия секретаре һәм комиссия әгъзаларыннан тора.

4.2. Комиссиядә эшләүгә, аның торышы турында техник бәяләмә бирү өчен, балалар өчен уен һәм спорт жиһазлары эзерләү буенча махсуслаштырылган оешманы жәлеп итү рөхсәт ителә.

4.3. Комиссия әгъзалары комиссия эшчәнлегенә кагылышлы документлар һәм материаллар белән танышырга хокуклы.

V. комиссия эшчәнлегенә тәртибе

5.1. Комиссия түбәндәге очракларда спорт объектларын һәм уен комплекслары корылмаларын тикшерә:

а) көзге-кышкы сезон тәмамланганнан соң (15 апрельдән дә соңга калмыйча);
б) язгы-жәйге сезон тәмамланганнан соң (15 октябрьдән дә соңга калмыйча);
в) ачыкланган төзексезлекләргә шикаятләр килгәндә (шикаять кәргән вакыттан алып 3 эш көне дәвамында);

г) жиһазны кулланганда имгәнүләр, зарарланулар фактлары ачыкланганда (ачыкланган вакыттан алып 1 эш көне дәвамында);

5.2. Уен һәм спорт жиһазларын тикшерү бәяләмәсе (акты) комиссия тарафыннан тикшерү уздырылган көннән соң түбәндәге срокларда төзелә:

— 5 бүлекнең 5.1 пунктының а), б) пунктчаларында күрсәтелгән тикшеренүләр үткәргәндә - 5 эш көне дәвамында;

— 5 бүлекнең 5.1 пунктының в), г) пунктчаларында күрсәтелгән тикшеренүләргә үткәргәндә — тикшерү үткәрелгән көнне;

5.3. Тикшерү барышында уен һәм спорт жиһазларының имгәнүләргә һәм зарарлануларга китерергә мөмкин булган куркынычсызлык таләпләренә туры килмәве ачыкланганда, Комиссия кичекмәстән спорт яки уен жиһазларын куллануны туктатып тору, ачыкланган житешсезлекләргә бетерү, яки төзек булмаган жиһазларны сүтү чараларын күрә.

5.4. 5 бүлекнең 5.1 пунктының а), б) пунктчаларында күрсәтелгән балалар уен һәм спорт майданчыкларын тикшергәндә, һәм балалар уен һәм спорт жиһазларының куркынычсызлык таләпләренә туры килмәү фактлары ачыкланганда, аларны куркынычсызлык таләпләренә туры китерү мөмкинлегә булмаганда, шулай ук аның мораль һәм физик тузуы фактлары билгеләнгәндә, Комиссия күрсәтелгән жиһазларны исәптән чыгару турында карар кабул итәргә хокуклы.